



السلام علیکم ورحمۃ اللہ وبرکاتہ

کیا جنبی مرد یا حائضہ عورت قرآن کو پکڑ سکتی ہے اور پڑھ سکتی ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

زبانی پڑھ سکتے ہیں ہاتھ نہیں لگا سکتے نہ ہی چھو سکتے ہیں۔

:سنن دارمی (۸۴/۲) (باب لا ٱطْلَقَ قَبْلِ نِكَاحٍ) میں رسول اللہ ﷺ کا فرمان ہے

«لَا يَمَسُّ الْقُرْآنَ إِلَّا طَاهِرٌ»

ترجمہ: ”نہ چھوے قرآن کو مگر پاک

:قرآن مجید کی آیت

وَإِنْ كُنْتُمْ جُنُبًا فَاطَّهَّرُوا

ترجمہ: ”اور اگر تم ناپاک ہو تو پاکی حاصل کرو“ سے ثابت ہوتا ہے جنبی طاہر نہیں ورنہ اسے ”فَاطَّهَّرُوا“ کا حکم نہ ہوتا اور جو طاہر نہیں وہ رسول اللہ ﷺ کے مندرجہ بالا فرمان کی رو سے قرآن مجید کو چھو نہیں سکتا تو پکڑ بھی نہیں سکتا اور معلوم ہے کہ حائضہ بھی طاہر نہیں کیونکہ اطہار و تطہر کا جنبی کی طرح اس کو بھی حکم ہے۔

هذا ما عندي والله أعلم بالصواب

احکام ومسائل

غسل کا بیان ج 1 ص 95

محدث فتویٰ